

## कोविड के बाद अचानक मौतों पर स्टडी:ICMR का दावा- वैक्सीन से इसका संबंध नहीं, 18 से 45 साल के लोगों पर हुई रिसर्च



24 न्यूज अपडेट

इंडियन काउंसिल ऑफ मेडिकल रिसर्च (ICMR) और नेशनल सेंटर फॉर डिजीज कंट्रोल (NCDC) ने अपनी स्टडी में बताया कि देश में हार्ट अटैक से होने वाली अचानक मौतों का कोविड वैक्सीन से कोई सीधा संबंध नहीं है।

यह स्टडी 18 से 45 साल के लोगों की अचानक मौत पर आधारित है। स्वास्थ्य मंत्रालय ने बुधवार को प्रेस रिलीज जारी कर इसकी जानकारी दी। स्टडी में कहा गया है कि भारत की कोविड वैक्सीन सेफ और इफेक्टिव है। इससे होने वाले गंभीर साइडइफेक्ट के मामले रेयर हैं।

### राजस्थान-गुजरात में जून में सामान्य से 100% ज्यादा बारिश:15 राज्यों में कम बरसात, जुलाई में MP-UP समेत, 23 राज्यों में ज्यादा बारिश का अनुमान



24 न्यूज अपडेट

देश के ज्यादातर राज्यों में जून के आखिरी हफ्ते से तेज बारिश हो रही है। मौसम विभाग के अनुसार, जून में सामान्य से 9%

UP समेत 23 राज्यों में पिछले सालों की तुलना में ज्यादा बारिश होने की संभावना है। वहीं, ज्यादातर राज्यों में तापमान सामान्य और उससे कम रहेगा।

## दिल्ली में प्रदूषण पर काबू पाने की नई पहल: कृत्रिम बारिश के ट्रायल की तैयारी, सितंबर तक पांच बार होगा परीक्षण

24 न्यूज अपडेट

नई दिल्ली। राजधानी दिल्ली में सर्दियों और दिवाली के दौरान हर साल बढ़ने वाले प्रदूषण से निपटने के लिए अब कृत्रिम बारिश का सहारा लिया जाएगा। पर्यावरण मंत्री मंजींदर सिंह सिरसा ने मंगलवार को जानकारी दी कि आगामी अगस्त के अंतिम सप्ताह से सितंबर के पहले सप्ताह के बीच कुल पांच ट्रायल किए जाएंगे। इन परीक्षणों के लिए नागर विमानन महानिदेशालय (DGCA) से हरी झंडी मिल चुकी है। सरकार ने इस योजना को आईआईटी कानपुर के सहयोग से लागू करने का निर्णय लिया है। इन ट्रायल्स के जरिए यह अकलन किया जाएगा कि दिल्ली में दिवाली और सर्दियों के दौरान स्मॉग पर यह तकनीक कितना असर डाल सकती है। प्रत्येक कृत्रिम बारिश कराने पर लगभग 66 लाख रुपये और पूरे अभियान पर करीब 2.5 करोड़ रुपये का खर्च अनुमानित किया गया है।

#### बाहरी इलाकों में होंगे ट्रायल

इन ट्रायल्स के लिए दिल्ली के अलीपुर, बवाना, रोहिणी, बुराडी, पावी सड़कपुर और कुंडली बॉर्डर जैसे बाहरी इलाकों को चिह्नित किया गया है। पहले ये परीक्षण जुलाई में प्रस्तावित थे, लेकिन मौसम वैज्ञानिकों की सलाह पर इन्हें आगे बढ़ाया गया। अब 30 अगस्त से 10 सितंबर के बीच क्लाउड सीडिंग



की जाएगी।

#### स्पेशल एयरक्राफ्ट से होगी क्लाउड सीडिंग

इन ट्रायल्स के लिए आईआईटी कानपुर के विशेष रूप से तैयार 'सेसना' विमान का उपयोग किया जाएगा, जिसमें क्लाउड सीडिंग के उपकरण पहले से इंस्टॉल हैं। अनुभवी पायलट इसे उड़ाएंगे और सिल्वर आयोडाइड या अन्य रसायनों के जरिए बादलों में बारिश लाने का प्रयास किया जाएगा।

#### दिल्ली में प्रदूषण की गंभीर स्थिति

देश की राजधानी में दिवाली और सर्दियों के दौरान वायु

गुणवत्ता सूचकांक (AQI) अक्सर 'बेहद खराब' से 'अत्यंत गंभीर' श्रेणी में पहुंच जाता है। 2024 में यह स्तर 494 तक दर्ज हुआ था, जिसे केंद्रीय प्रदूषण नियंत्रण बोर्ड ने 'सीवियर प्लस' श्रेणी में रखा। ऐसी हवा में स्वस्थ व्यक्ति भी सांस संबंधी बीमारियों का शिकार हो सकता है। सुप्रीम कोर्ट ने भी इस समस्या को देखते हुए बीते साल ग्रेडेड रिसर्पॉन्स एक्शन प्लान (GRAP) के स्टेज-4 तक के प्रतिबंध लागू करने के आदेश दिए थे। बावजूद इसके, समस्या का स्थायी हल नहीं निकल पाया। दिल्ली सरकार की इस पहल को बल इस बात से भी मिला है कि महाराष्ट्र के सोलापुर में क्लाउड सीडिंग से सामान्य से 18 फीसदी अधिक वर्षा दर्ज की गई थी। 2017 से 2019 के बीच हुए

इस प्रयोग में 276 बादलों पर क्लाउड सीडिंग की गई थी।

#### प्रदूषण से राहत की उम्मीद

दिल्ली सरकार को उम्मीद है कि ट्रायल से मिलने वाला डेटा भविष्य में इस तकनीक को बड़े पैमाने पर लागू करने की राह खोलेगा। यह कवायद एनवायरनमेंट एक्शन प्लान-2025 का अहम हिस्सा है। अगर यह प्रयोग सफल रहा, तो दिल्ली देश का पहला ऐसा राज्य बन जाएगा, जो प्रदूषण पर काबू के लिए कृत्रिम बारिश का उपयोग करेगा।

### बस में चढ़ने जितना आसान होगा हवाई सफर:LAT एयरोस्पेस छोटे शहरों में छोटे प्लेन चलाएगी, किराया भी काफी कम होगा



24 न्यूज अपडेट

आने वाले दिनों में हवाई जहाज से सफर करना उतना ही आसान हो सकता है जितना बस में चढ़ना। हवाई यात्रा सिर्फ बड़े शहरों तक सीमित नहीं होगी, बल्कि हर किसी के लिए, हर जगह उपलब्ध होगी। एविएशन स्टार्टअप LAT एयरोस्पेस कुछ ऐसा ही भारत में करना चाहती है जिसमें जोमैटो के को-फाउंडर और सीईओ दीपिंदर गोयल ने निवेश किया है। LAT एयरोस्पेस की को-फाउंडर सुरभि दास ने दीपिंदर के निवेश की जानकारी लिंकडइन पोस्ट में दी है । सुरभि दास जोमैटो में चीफ ऑपरेटिंग ऑफिसर रह चुकी हैं। रिपोर्टर्स के मुताबिक, LAT एयरोस्पेस ने अब तक करीब 50 मिलियन डॉलर यानी करीब 417 करोड़ रुपए की फंडिंग जुटाई है। इसमें से 20 मिलियन डॉलर यानी, लगभग 167 करोड़ रुपए दीपिंदर गोयल ने खुद लगाए हैं। कंपनी 12 से 24 सीटों वाले शॉर्ट टेकऑफ एंड लैंडिंग (STOL) एयरक्राफ्ट बनाएगी, जो छोटे-छोटे 'एयर-स्टॉप्स' से उड़ान भर सकेंगे। ये एयर-स्टॉप्स पार्किंग लॉट जितने छोटे होंगे, जो लोगों के घरों के पास होंगे। न बैगेज बेल्ट, न सिव्योरिटी की लंबी लाइनें होंगी। लोग बस चलते हुए आएंगे और उड़ान भरेंगे। इनकी रेंज 1500 Km तक हो सकती है, जो भारत की भौगोलिक और जनसांख्यिकीय जरूरतों को ध्यान में रखकर बनाए जाएंगे।

### आज सोना महंगा हुआ, चांदी के दाम में रही गिरावट:सोना 50 बढ़कर 97,480 पर पहुंचा, चांदी 1.07 लाख किलो बिक रही



24 न्यूज अपडेट

सोने के दाम में आज यानी 2 जुलाई को मामूली बढ़त रही। इंडिया बुलियन एंड ज्वैलर्स एसोसिएशन (IBJA) के अनुसार 24 कैरेट सोने का दाम 50 बढ़कर 97,480 प्रति 10 ग्राम पर पहुंच गया है। इससे पहले इसका दाम 97,430 पर था। वहीं चांदी की कीमत 275 घटकर 1,06,688 प्रति किलोग्राम हो गई है। इससे पहले ये 1,06,963 पर थी। वहीं 18 जून को चांदी ने 1,09,550 और सोने ने 99,454 का ऑल टाइम हाई बनाया था। दिल्ली: 24 कैरेट सोने की कीमत 99,040 और 22 कैरेट सोने की कीमत 90,800, मुंबई: 24 कैरेट सोने की कीमत 98,890 और 22 कैरेट सोने की कीमत 90,650, कोलकाता: 24 कैरेट सोने की कीमत 98,890 और 22 कैरेट सोने की कीमत 90,650, चेन्नई: 24 कैरेट सोने की कीमत 98,890 और 22 कैरेट सोने की कीमत 90,650, भोपाल: 24 कैरेट सोने की कीमत 98,940 और 22 कैरेट सोने की कीमत 90,700

### सेंसेक्स 288 अंक गिरकर 83,410 पर बंद:निफ्टी भी 88 अंक लुढ़का, L&T और बजाज फाइनेंस में ज्यादा बिकवाली; रियल्टी और बैंकिंग शेयर्स गिरे



24 न्यूज अपडेट

हफ्ते के तीसरे कारोबारी दिन आज (बुधवार, 2 जुलाई) सेंसेक्स 288 अंक गिरकर 83,410 के स्तर पर बंद हुआ। निफ्टी में भी 88 अंक की गिरावट

रही, ये 25,453 पर बंद हुआ। सेंसेक्स दिन के ऊपरी स्तर से सेंसेक्स में करीब 700 अंक और निफ्टी में करीब 200 अंक की गिरावट रही। सेंसेक्स के 30 शेयरों में से 14 में तेजी और 16 में गिरावट रही। टाटा स्टील, एशियन पेंट्स और अल्ट्राटेक सीमेंट 3.60% तक चढ़े। बजाज फिनसर्व, L&T और बजाज फाइनेंस 2% तक गिरे। NSE का रियल्टी इंडेक्स 1.44%, बैंकिंग और फाइनेंशियल सर्विसेज भी 1% तक गिरे। IT, मेटल, फार्मा और ऑटो शेयरों में तेजी रही।



24 न्यूज अपडेट

महाराष्ट्र के ठाणे में राज ठाकरे की पार्टी महाराष्ट्र नवनिर्माण सेना (MNS) के कार्यकर्ताओं ने एक गुजराती दुकानदार को पिटाई कर दी।

दुकानदार ने उनसे सिर्फ इतना पूछा था

कि मराठी बोलना जरूरी क्यों है। इसके जवाब में कार्यकर्ता उससे कहते हैं कि ये महाराष्ट्र है, इसलिए यहां मराठी बोलना ही होगा।

इस घटना का एक वीडियो सोशल मीडिया पर वायरल हो गया है। इसके बाद मंगलवार को पुलिस ने काशीमीरा थाने में MNS के

सात कार्यकर्ताओं के खिलाफ केस दर्ज किया है।

पहले कार्यकर्ताओं ने दुकानदार को धमकाया, फिर थपपड़ मारे

वीडियो में MNS के कई कार्यकर्ता दुकानदार को घेरकर उससे बहस करते दिख रहे हैं। एक

सदस्य दुकानदार से कहता है, 'तुमने मुझसे पूछा कि मराठी क्यों बोलनी चाहिए? जब तुम्हें परेशानी थी, तब तुम MNS ऑफिस आए थे।'

दुकानदार ने जवाब में कहा कि उसे नहीं पता था कि मराठी बोलना अब जरूरी हो गया है। इस पर एक कार्यकर्ता गाली देते हुए दुकानदार को धमकाता है कि उसे इस इलाके में कारोबार नहीं करने दिया जाएगा।

जब दुकानदार कहता है कि उसे मराठी सीखनी पड़ेगी, तो एक MNS सदस्य कहता है, 'हां, ऐसा कहो। लेकिन ये क्यों पूछ रहे हो कि मराठी क्यों सीखनी चाहिए? ये महाराष्ट्र है। महाराष्ट्र में कौन-सी भाषा बोली जाती है?'

जब दुकानदार कहता है- 'सभी भाषाएं', तो

एक व्यक्ति उसे थपपड़ मारता है, फिर दूसरा व्यक्ति भी उसे दो बार थपपड़ मारता है। दुकानदार कुछ समझाने की कोशिश करता है, लेकिन उसे चार बार और थपपड़ मारे जाते हैं। पिछले महीने MNS नेता राज ठाकरे ने महाराष्ट्र सरकार से अपील करते हुए कहा था कि, 'वो लिखित आदेश जारी करे कि पहली कक्षा से बच्चों को सिर्फ मराठी और इंग्लिश पढ़ाई जाएगी, हिंदी को अनिवार्य नहीं किया जाएगा।'

उन्होंने बताया कि सरकार ने पहले तीन भाषाएं पढ़ाने का फैसला लिया था और अब हिंदी की किताबें छप भी गई हैं। अगर सरकार अब फिर से हिंदी को जरूरी करती है, तो MNS आंदोलन करेगी।



संपादकीय : संवाद के समांतर

भारत और अमेरिका के बीच व्यापार समझौता वार्ता महत्त्वपूर्ण चरण में है। दोनों पक्ष इस समझौते के अंतरिम प्रारूप को नौ जुलाई से पहले अंतिम रूप देने का प्रयास कर रहे हैं। कई मसलों पर द्विपक्षीय सहमति बन गई है, लेकिन कृषि और डेयरी क्षेत्र से जुड़े मुद्दों पर पेच फंसता नजर आ रहा है। अमेरिकी शुल्क नौ जुलाई से लागू हो जाने की संभावना के बावजूद भारत अपने हितों से कोई समझौता नहीं करना चाहता है। इस सिलसिले में वाणिज्य विभाग के विशेष सचिव की अगुवाई में वाशिंगटन गए भारतीय दल ने इसके साफ संकेत दिए हैं। हालांकि, भारत चाहता है कि यह व्यापार समझौता जल्द से जल्द हो, लेकिन किसी दबाव में देश के हित की कीमत पर नहीं। इसमें दोराय नहीं कि अगर यह व्यापार समझौता सिरे चढ़ता है तो इससे दोनों देशों को फायदा होगा। मगर, इसके लिए दोनों पक्षों को परस्पर हितों का सम्मान करना होगा, जो अमेरिकी पक्ष की ओर से फिलहाल कुछ मुद्दों पर नजर नहीं आ रहा है। दरअसल, अमेरिका अपने उत्पादों के लिए भारतीय कृषि और डेयरी बाजार में व्यापक पहुंच और शुल्क छूट की मांग कर रहा है। चीन के साथ बढ़ते व्यापार तनाव के कारण अमेरिका अपने कृषि और डेयरी उत्पादों को भारत में निर्यात करना चाहता है। लेकिन भारत के लिए इन क्षेत्रों में अमेरिका को शुल्क छूट देना कठिन और चुनौतीपूर्ण है इसका कारण यह है कि भारत में करोड़ों किसान अपनी आजीविका के लिए खेती में लगे हैं और उनकी जोत का आकार काफी छोटा है। भारत इन क्षेत्रों को लेकर संतुलित समझौते की मांग कर रहा है, ताकि ग्रामीण रोजगार और खाद्य सुरक्षा जैसे अहम मुद्दे सुरक्षित रह सकें। ग्लोबल ट्रेड रिसर्च इनिशिएटिव (जीटीआरआई) की एक रपट

में भी भारत की इन चिंताओं का समर्थन कर इन्हें तथ्यों पर आधारित माना गया है। रपट के मुताबकि, अमेरिका को कृषि और डेयरी क्षेत्रों में व्यापक पहुंच उपलब्ध कराने से भारत में कृषि पर निर्भर करोड़ों लोगों की आजीविका प्रभावित होगी। अमेरिका और भारत के बीच प्रस्तावित व्यापार समझौते के लिए इस चरण की वार्ता को इसलिए भी अहम माना जा रहा है, क्योंकि अमेरिका की ओर से लगाया गया 26 फीसद अतिरिक्त शुल्क नौ जुलाई के बाद लागू हो सकता है। अमेरिका ने इस साल दो अप्रैल को भारतीय वस्तुओं पर यह अतिरिक्त शुल्क लगाया था, लेकिन बाद में इसे नब्बे दिन के लिए टाल दिया गया। हालांकि, अमेरिका का दस फीसद मूल शुल्क अभी भी लागू है। भारत अतिरिक्त 26 फीसद शुल्क से पूरी छूट की मांग कर रहा है। यहां गौर करने वाली बात है कि भारत ने अब तक हस्ताक्षरित किसी भी मुक्त व्यापार समझौते में अपने डेयरी क्षेत्र को नहीं खोला है। ऐसे में अमेरिका को भारत की चिंताओं को लेकर गंभीरता से विचार करना होगा। अमेरिका डेयरी और कृषि क्षेत्र के अलावा मोटर वाहन और पेट्रोरसायन उत्पादों पर शुल्क में भी रियायत चाहता है। वहीं, भारत प्रस्तावित व्यापार समझौते में कपड़ा, रत्न एवं आभूषण, चमड़े के सामान, परिधान, प्लास्टिक, रसायन और श्रम-प्रधान क्षेत्रों के लिए शुल्क छूट की मांग कर रहा है। इस समझौते का उद्देश्य द्विपक्षीय व्यापार को मौजूदा 191 अरब अमेरिकी डालर से बढ़ाकर वर्ष 2030 तक 500 अरब डालर तक पहुंचाना है। यह बेहद महत्त्वपूर्ण साझेदारी हो सकती है और उम्मीद की जानी चाहिए कि अमेरका, भारत की चिंताओं को समझकर कदम आगे बढ़ाएगा।

सुस्त रफ्तार

अर्थव्यवस्था की चमकीली तस्वीर के बरक्स औद्योगिक उत्पादन वृद्धि में गिरावट बड़ा झटका है। मई में यह वृद्धि जिस तरह घट कर 1.2 फीसद पर पहुंची है, उससे यह सवाल उठना स्वाभाविक है कि पिछले कुछ समय से हो रही इस गिरावट को थामने के लिए क्या उपाय किए गए ! जबकि अप्रैल में यह आंकड़ा 2.6 फीसद था । भारतीय अर्थव्यवस्था की सेहत के लिए यह कोई अच्छा संकेत नहीं हैं। औद्योगिक उत्पादन सूचकांक का आंकड़ा बता रहा है कि यह बीते नौ महीने की सबसे सुस्त रफ्तार है। एक महीने पहले भी इस गिरावट का बड़ा कारण बिजली और खनन क्षेत्र में कमजोर प्रदर्शन बताया गया था। इसे गंभीरता से लेने की इसलिए भी जरूरत है, क्योंकि खनन क्षेत्र में उत्पादन लगातार दूसरे महीने 0.1 फीसद घटा है। वहीं अगस्त 2024 के बाद पहली बार बिजली क्षेत्र का उत्पादन 5.8 फीसद घटना ऊर्जा क्षेत्र के लिए भी चुनौती है। दूसरी ओर सुस्ती का पहले से ही सामना कर रहे विनिर्माण क्षेत्र में उत्पादन घटने को गंभीरता से लेना होगा। हालांकि यह तर्क

दिया जा रहा है कि प्रतिकूल मौसम की वजह से खनन गतिविधियां ठप हुई हैं और बिजली की मांग भी घटी है। औद्योगिक उत्पादन वृद्धि दर घटने के अपने जोखिम हैं। इसका देश के आर्थिक विकास पर प्रभाव पड़ सकता है । उत्पादन वृद्धि घटने का असर न केवल महंगाई पर पड़ेगा, बल्कि अर्थव्यवस्था की रफ्तार भी धीमी होगी । ऐसे में कई चीजों का आयात करने से व्यापार घाटा बढ़ सकता है। मौजूदा स्थिति अगर उपभोक्ताओं के बदलते रुख और अपनी जरूरतें कम करने की वजह से है, औद्योगिक तथा विनिर्माण क्षेत्र को चुनौतियों के लिए तैयार रहना चाहिए। यह चिंता की ही बात है कि गैर टिकाऊ वस्तुओं का उत्पादन लगातार गिर रहा है और यह टिकाऊ उपभोक्ता वस्तुओं का उत्पादन भी घटा है। नवंबर 2024 के बाद पहली बार ऐसी स्थिति देखी जा रही है। वस्तुओं की खरीद घटना उपभोक्ताओं की आर्थिक स्थिति भी बताती है। ऐसे में आम जनों की माली हालत सुधारे बिना विकास की रफ्तार तेज नहीं होगी।

निगम के कमिश्नर साहब! यहां एक बार तशरीफ लाइये और गहरी सांस लीजिए



24 न्यूज अपडेट

24 न्यूज अपडेट, उदयपुर। नगर निगम के नए कमिश्नर साहब आयड़ सहित कुछ जगहों का अवलोकन कर आए हैं यह अच्छी बात है। मगर अब मेवाड़ मोटर्स गली में तशरीफ लाएं, यहां के कचरे वाले स्थानों पर गहरी सांस लें और लोगों की परेशानी महसूस करें। ताकि एक आदेश से समस्या का स्थायी समाधान हो सके। उदयपुर की मेवाड़ मोटर गली में पसरी गंदगी ने स्वच्छ भारत अभियान की पोल खोल दी है। केंद्र सरकार भले ही 'स्वच्छ भारत, स्वस्थ भारत' का नारा बुलंद कर

रही हो, लेकिन जमीनी हकीकत इससे कोसों दूर नजर आ रही है। शहर के हृदय स्थल में स्थित इस व्यस्त और व्यावसायिक गली में बदबू, कचरे और गंदगी ने आम जनजीवन को संकट में डाल दिया है। राहगीरों को जहां चलने में असुविधा हो रही है, वहीं स्थानीय दुकानदारों और रहवासियों को रोजाना भारी परेशानी का सामना करना पड़ रहा है। स्थानीय नागरिकों का आरोप है कि कई बार नगर निगम को इसकी शिकायत दी गई, मगर हालात जस के तस बने हुए हैं। नगर निगम की ओर से नियमित सफाई नहीं की जाती, और हैरानी की बात यह है कि कई बार निगम के ही सफाईकर्मी और आसपास के कुछ होटलों के कर्मचारी स्वयं कचरा खुले में फेंकते देखे गए हैं। इससे

क्षेत्र में मच्छरों का प्रकोप बढ़ गया है और डेंगू जैसी बीमारियों का खतरा मंडरा रहा है। साथ ही इस गंदगी और दुर्गंध के कारण व्यापार पर भी प्रतिकूल असर पड़ रहा है क्योंकि ग्राहक इस इलाके में आने से कतरा रहे हैं। उपभोक्ता सुरक्षा संगठन के जिला अध्यक्ष प्रवीण नाहर ने एक विज्ञप्ति जारी करते हुए इस मामले को गंभीर बताते हुए नगर निगम पर लापरवाही का आरोप लगाया है। उन्होंने कहा कि स्वच्छ भारत अभियान के नाम पर करोड़ों रुपये खर्च हो रहे हैं, लेकिन स्थानीय प्रशासन अपनी जिम्मेदारी से मुंह मोड़ रहा है। नाहर ने मांग की है कि नगर निगम दोषी कर्मचारियों और संस्थानों पर जुर्माना लगाए, नियमित सफाई की व्यवस्था करे और क्षेत्र की बिगड़ी स्वच्छता को तुरंत दुरुस्त करे। इधर, स्थानीय लोगों ने चेतावनी दी है कि यदि जल्द समाधान नहीं हुआ तो वे सामूहिक रूप से आंदोलन के लिए बाध्य होंगे।

डबल इंजन फायर: फायर एनओसी नवीनीकरण पर अब देनी होगी दोगुनी फीस



24 न्यूज अपडेट

उदयपुर। राजस्थान सरकार ने प्रदेश के नगरीय क्षेत्रों में फायर एनओसी (नो ऑब्जेक्शन सर्टिफिकेट) नवीनीकरण को लेकर बड़े बदलाव किए हैं। अब भवन मालिकों को फायर एनओसी के रिन्यूअल के लिए दोगुनी राशि चुकानी होगी। स्वायत्त शासन विभाग ने फायर सेफ्टी नियमों में संशोधन करते हुए नगर निगम, नगर पालिका और नगर परिषद क्षेत्रों के लिए शुल्क दरों में भारी बढ़ोतरी कर दी है। संशोधित आदेश के अनुसार, नगर निगम क्षेत्र में अब फायर एनओसी नवीनीकरण शुल्क 20,000 कर दिया गया है, जबकि पहले यह 10,000 था। नगर पालिका क्षेत्र में यह शुल्क 15,000 और नगर परिषद क्षेत्र में 10,000 निर्धारित किया गया है। यह बदलाव पूरे प्रदेश में लागू होंगे और सभी निजी,

व्यावसायिक एवं बहुमंजिला भवनों पर प्रभावी होंगे जिन्हें फायर एनओसी अनिवार्य रूप से लेनी होती है। गौरतलब है कि इससे पहले 14 सितंबर 2023 को तत्कालीन कांग्रेस सरकार ने फायर एनओसी शुल्क बढ़ाया था। मौजूदा भजनलाल शर्मा सरकार ने 21 महीने बाद दोबारा शुल्क दरों में संशोधन कर दिया है, जिसे अब 'डबल इंजन' की दरों के नाम से देखा जा रहा है। हालांकि सरकार की ओर से यह भी स्पष्ट किया गया है कि फायर एनओसी की वैधता अवधि बढ़ाकर 1 साल से 3 साल कर दी गई है, लेकिन यह सुविधा सिर्फ पर्यटन को बढ़ावा देने वाले होटल, रिसॉर्ट और धरोहर (मॉन्यूमेंट) श्रेणी के प्रतिष्ठानों पर लागू होगी। विशेषज्ञों का मानना है कि शुल्क में बढ़ोतरी से आम बिल्डर्स, अस्पताल, स्कूल, मॉल, होटल व निजी आवासीय परियोजनाओं पर वित्तीय दबाव बढ़ेगा। जबकि सरकार का तर्क है कि इस बदलाव से फायर सेफ्टी के प्रति भवन मालिकों में गंभीरता बढ़ेगी और नियमों का पालन सुनिश्चित किया जा सकेगा। नगर निकायों को उम्मीद है कि इससे फायर विभाग के संसाधनों को मजबूत करने में भी मदद मिलेगी। लेकिन दूसरी ओर, व्यापारिक संगठनों और रियल एस्टेट डेवलपर्स ने शुल्क बढ़ोतरी को आर्थिक बोझ बताया है और इसे वापस लेने की मांग उठाई है।

420 किलो मावा जब्त: डीएसटी और स्वास्थ्य विभाग की संयुक्त कार्रवाई



24 न्यूज अपडेट

उदयपुर। उदयपुर में जिला स्पेशल टीम (डीएसटी) और स्वास्थ्य विभाग की संयुक्त कार्रवाई में बुधवार को तीन अलग-अलग मावा दुकानों से कुल 420 किलो मावा जब्त किया गया। यह कार्रवाई उस समय की गई जब विभाग को

मावे की गुणवत्ता और उसमें हानिकारक रसायनों के उपयोग की शिकायतें प्राप्त हुई थीं। कार्रवाई की पहली कड़ी में सीमेंट गली, काली बावड़ी स्थित धर्मराज मावा भंडार से 140 किलो मावा जब्त किया गया। इसके बाद भोपालवाड़ी, काली बावड़ी क्षेत्र में लक्ष्मी मावा भंडार से 245 किलो मावा और तीसरी कार्रवाई में धानमंडी सरकारी अशोक कुमार गुप्ता और उनकी टीम भी पहुंची। उन्होंने बताया कि "मावे के सैम्पल लिए गए हैं और इन्हें जांच के लिए प्रयोगशाला भेजा गया है। रिपोर्ट आने के बाद ही यह तय किया जा सकेगा कि मावे में किस प्रकार के रसायनों का प्रयोग हुआ है और यह मानकों के अनुरूप है या नहीं।"

प्रशासन व पुलिस की संयुक्त टीम ने किया रूट मार्च, मोहर्म्म की तैयारियों का लिया जायजा

बारिश के बीच ताजिया जुलूस मार्ग पर किया निरीक्षण, संबंधित विभागों को दिए निर्देश



24 न्यूज अपडेट

उदयपुर। आगामी मोहर्म्म पर्व को देखते हुए जिला मजिस्ट्रेट नमित मेहता एवं पुलिस अधीक्षक योगेश गोयल के निर्देशानुसार प्रशासन व पुलिस की संयुक्त टीम ने बुधवार को ताजिया जुलूस मार्ग का निरीक्षण कर व्यवस्थाओं का जायजा लिया। बारिश के बावजूद अधिकारियों ने रूट मार्च कर पूरे मार्ग की स्थिति देखी

और मौके पर आवश्यक दिशा-निर्देश दिए। अतिरिक्त जिला कलक्टर (शहर) वारसिंह एवं अतिरिक्त पुलिस अधीक्षक उमेश ओझा के नेतृत्व में टीम तीज चौक पहुंची, जहां तेज बारिश के बीच अधिकारियों ने स्थान की व्यवस्थाओं का अवलोकन किया। इसके पश्चात टीम ने मण्डी की नाल, बड़ा बाजार, घंटाघर होते हुए जगदीश चौक तक वाहन से निरीक्षण किया। जगदीश चौक पर अंजुमन सदर मुख्तार कुरैशी सहित अन्य आयोजन समिति के पदाधिकारियों से चर्चा कर आवश्यक समन्वय सुनिश्चित किया गया। इसके बाद टीम ने पैदल ही जगदीश चौक से लाल घाट तक ताजिया जुलूस मार्ग का दौरा किया। एडीएम सिटी वारसिंह ने नगर निगम, स्मार्ट सिटी लिमिटेड, विद्युत निगम, पीएचईडी एवं अन्य विभागों के अधिकारियों को निर्देश दिए कि साफ-सफाई, विद्युत आपूर्ति, सड़क मरम्मत व अन्य आवश्यक व्यवस्थाएं समय पर सुनिश्चित की जाएं। वहीं, एएसपी उमेश ओझा ने पुलिस अधिकारियों को शांति, कानून-व्यवस्था व यातायात व्यवस्था को लेकर सख्त व सुव्यवस्थित योजना बनाने के निर्देश दिए।

निजी सहायक संतर्ग महासंघ ने मुख्यमंत्री के नाम जिला कलक्टर को सौंपा ज्ञापन



24 न्यूज अपडेट

उदयपुर। राजस्थान निजी सहायक संवर्ग महासंघ के प्रदेशाध्यक्ष श्री रमन पारीक के नेतृत्व में जिला कार्यकारिणी, उदयपुर के पदाधिकारियों ने निजी सहायक संवर्ग को पदोन्नतियों के पाँच अवसर प्रदान करने, ग्रेड पे संशोधन करने, निजी सहायक संवर्ग को भी तहसीलदार पद पर पदोन्नत करने, निजी सचिव को पे लेवल एल-16 करने संबंधी माँग विषयक ज्ञापन जिला कलक्टर,

उदयपुर को सौंपा। ज्ञापन से पूर्व प्रदेश अध्यक्ष श्री रमन पारीक ने जिला कलक्टर, उदयपुर को केडर की कार्यप्रणाली और अनुशासित कार्य शैली के बारे में विस्तार पूर्वक चर्चा की। इस अवसर पर प्रदेश वरिष्ठ उपाध्यक्ष श्री राधेश्याम शर्मा, जिलाध्यक्ष श्री मांगीलाल मेनारिया, सचिव श्री चन्द्रेश जैन, कोषाध्यक्ष श्री रूपलाल तेली, संरक्षक श्री राजीव लोचन गुप्ता, उपाध्यक्ष श्री भूपेश आमेटा, श्री मुकेश चन्द्र चौखड़ा, श्री कुलदीप सिंह चुण्डावत, श्री मुन्नवर अशरफ राणा, श्री सुरेश असावा आदि उपस्थित थे। प्रदेश अध्यक्ष श्री रमन पारीक के उदयपुर पहुँचने पर जिला कार्यकारिणी द्वारा शॉल, पगड़ी, उपरणा इत्यादि से स्वागत किया।

शिल्पग्राम में 6 जुलाई को होगा नाटक ‘कर्ण’ का मंचन

24 न्यूज अपडेट

उदयपुर, 2 जुलाई। पश्चिम क्षेत्र सांस्कृतिक केंद्र उदयपुर द्वारा आयोजित मासिक नाट्य संध्या ‘रंगशाला’ के अंतर्गत रविवार 6 जुलाई को ‘कर्ण’ नाटक का मंचन किया जाएगा। पश्चिम क्षेत्र सांस्कृतिक केंद्र उदयपुर के निदेशक फुरकान खान ने बताया

की प्रति माह आयोजित होने वाली मासिक नाट्य संध्या रंगशाला के अंतर्गत कारवां थिएटर ग्रुप मुंबई द्वारा ‘कर्ण’ नाटक का मंचन 6 जुलाई को सायं 7 बजे शिल्पग्राम उदयपुर स्थित दर्पण सभागार में किया जाएगा। इस नाटक के नाटककार एवं लेखक कुलविंदर बख्शीश सिंह है। इस कार्यक्रम में आमजन का प्रवेश नि:शुल्क रहेगा।

महावीर भवन में नेमिनाथ भगवान का मोक्ष कल्याणक दिवस मनाया



24 न्यूज अपडेट

उदयपुर हिरण मगरी सेक्टर 14 स्थित सकल दिगम्बर दशा नागदा समाज द्वारा महावीर भवन में नेमिनाथ भगवान का मोक्ष कल्याणक दिवस धूमधाम से मनाया। ट्रस्ट के अध्यक्ष धंवर लाल मुंडलिया आचार्य कीर्ति सागर महाराज संसंध के सानिध्य में प्रातः श्रीजी का अभिषेक एवं शांति धारा के पश्चात नेमिनाथ भगवान के मोक्ष कल्याणक का निर्वाण लड्डू चढ़ाया गया। आचार्यश्री ने भगवान नेमिनाथ के जीवन एवं मोक्ष स्थली गिरनार के बारे में जानकारी दी गई। वर्षायोग समिति के अध्यक्ष बादामी लाल भोजावत ने बताया कि शांति धारा

का लाभ इंंदर लाल मंजू देवी मुंडलिया एवं जमनालाल मोहिनी देवी मुंडलिया ने लिया। निर्वाण लाडू चढ़ाने का लाभ ट्रस्ट संरक्षक जमनालाल-कमला देवी भूतानीया ने लिया। ट्रस्ट के महामंत्री भूरी लाल जैन ने बताया कि आगामी कार्यक्रमों में 10 जुलाई गुरुवार को आचार्य संघ का भव्य मंगल प्रवेश महावीर भवन में होगा तत्पश्चात दोपहर 2 बजे वर्षा योग कलश स्थापना कार्यक्रम का शुभारंभ होगा। समाज के सभी सार्धमियों से निवेदन किया है कि भव्य मंगल कलश स्थापना के कार्यक्रम में अधिक से अधिक संख्या में सम्मिलित होंगे।

हेमंत अठवाल को प्रथम श्रेणी में उत्तीर्ण होने पर सम्मानित किया



24 न्यूज अपडेट

उदयपुर। जनार्दन राय नागर राजस्थान विद्यापीठ (डीम्ड टू बी यूनिवर्सिटी) के छात्र हेमंत अठवाल ने एम.ए. इन फिजिकल एजुकेशन में प्रथम श्रेणी में उत्तीर्ण कर संस्थान का नाम रोशन किया है। इस अवसर पर जे.आर.एन. महाविद्यालय के शारीरिक एवं योग शिक्षा विभाग की ओर से उन्हें स्मृति चिन्ह व प्रमाण पत्र देकर सम्मानित किया गया। सम्मान समारोह में विभाग के निदेशक डॉ. दिलीप सिंह चौहान, योग शिक्षा विभाग के सहायक आचार्य डॉ. दीपेश वत्स, डॉ. धीरेन्द्र सिंह, तथा पूर्व अंतरराष्ट्रीय कोच

एवं रेफरी कैलाश पालीवाल ने हेमंत को बधाई दी। डॉ. दिलीप सिंह चौहान ने बताया कि हेमंत अठवाल ने कॉलेज से योगा में भी डिप्लोमा किया हुआ है। वह सीनियर स्टेट गोल्ड मेडलिस्ट पहलवान हैं तथा विश्वविद्यालय कुश्ती प्रतियोगिता में कुश्ती टीम के कप्तान रह चुके हैं। महाविद्यालय की ओर से उन्हें 'कलर' की उपाधि भी प्रदान की गई है। हेमंत अठवाल ने एनएसएनआईएस पटियाला से कुश्ती में डिप्लोमा प्राप्त किया है। वर्तमान में वे राजस्थान राज्य क्रीड़ा परिषद के क्षेत्रीय खेलकूद प्रशिक्षण केंद्र, उदयपुर में कुश्ती कोच के पद पर कार्यरत हैं। साथ ही श्री चतुर्भुज हनुमान राष्ट्रीय व्यायामशाला, हरिदास जी की मगरी, उदयपुर में पहलवानों को कुश्ती के गुरु सिखा रहे हैं। इस उपलब्धि पर महाविद्यालय परिवार, सहपाठियों व खेल जगत के लोगों ने हेमंत को बधाई दी है।

केंद्रीय संयुक्त सचिव 3 को उदयपुर में

24 न्यूज अपडेट

उदयपुर, 2 जुलाई। केंद्रीय पर्यावरण, वन एवं जलवायु परिवर्तन मंत्रालय के संयुक्त सचिव रजत अग्रवाल 3 जुलाई को उदयपुर आएंगे। जारी कार्यक्रम के अनुसार श्री अग्रवाल 3 जुलाई को दोपहर 2.45 बजे डबोक एयरपोर्ट पहुंचेंगे। श्री अग्रवाल

राजस्थान स्टेट वैंटलेण्ड आथोरीटी की ओर से कंजर्वेशन एण्ड वाइज युज आफ वैंटलेण्ड फॉर सेंट्रल एण्ड वेस्टर्न स्टेट विषय पर आयोजित दो दिवसीय सहभागिता कार्यशाला में भाग लेंगे। श्री अग्रवाल 4 जुलाई को अपराह्न 3.20 बजे दिल्ली के लिए प्रस्थान करेंगे।



# 42 साल के बीएसएनएल अधिकारी का हार्ट अटैक से निधन, इयूटी के दौरान ली अंतिम सांस



## 24 न्यूज़ अपडेट

24 न्यूज़ अपडेट, जोधपुर। सुभाष नगर स्थित बीएसएनएल कार्यालय में मंगलवार दोपहर एक हंसते-खेलते माहौल में उस वक्त मातम छा गया, जब इयूटी के दौरान अचानक एसडीई लीलकरण चारण (42) की तबीयत बिगड़ गई और कुछ ही देर में उनकी हृदयगति रुकने से मृत्यु हो गई।

साथियों की तत्परता के बावजूद उन्हें नहीं बचाया जा सका। घटना दोपहर करीब ढाई बजे की है। रोज की तरह अपने काम में व्यस्त चारण ने अचानक पसीना आने और चक्कर महसूस होने की शिकायत की। सहकर्मियों से कहा कि तबीयत ठीक नहीं लग रही है, घर छोड़ दो। साथी उन्हें फ़ौरन पास के अस्पताल ले जाने को निकले। बीएसएनएल कार्यालय से कुछ ही दूरी पर स्थित नियो किड्स हॉस्पिटल के गेट पर पहुंचते ही लीलकरण बेहोश होकर गिर पड़े। डॉक्टरों ने उन्हें तुरंत प्राथमिक उपचार और ब्ल्ट दिया, लेकिन स्थिति गंभीर देखते हुए एम्स हॉस्पिटल रेफर कर दिया गया।

वहां पहुंचने पर चिकित्सकों ने जांच कर उन्हें मृत घोषित कर दिया। जैसे ही यह खबर ऑफिस पहुंची, पूरा स्टाफ स्तब्ध रह गया। खास बात यह रही कि लीलकरण चारण न तो किसी बीमारी से ग्रसित थे, न ही उन्हें कोई पूर्व स्वास्थ्य समस्या थी। परिजनों के मुताबिक वे नियमित रूप से जिम जाते थे, फिटनेस के प्रति सजग थे और संतुलित दिनचर्या अपनाते थे। अचानक दिल का दौरा पड़ना परिजनों और सहकर्मियों के लिए अविश्वसनीय झटका बनकर आया। चारण पिछले दस वर्षों से बीएसएनएल जोधपुर में विभिन्न पदों पर सेवाएं दे रहे थे। अपने मृदुभाषी स्वभाव और सहयोगी व्यक्तित्व के

कारण दफ्तर में सभी के प्रिय थे। उनके निधन की सूचना मिलते ही ऑफिस स्टाफ और रिश्तेदारों का उनके घर पहुंचना शुरू हो गया। उनका अंतिम संस्कार उनके पैतृक गांव भांडू चारणाना, शेरगढ़ में किया गया। पिता महादान चारण, जो डिस्कॉम शेरगढ़ से एईएन पद से सेवानिवृत्त हैं, ने बेटे की अर्धा को मुखाग्नि दी। बीएसएनएल जोधपुर कार्यालय में शोकसभा आयोजित कर दिवंगत आत्मा की शांति के लिए दो मिनट का मौन रखा गया। वरिष्ठ अधिकारियों और सहकर्मियों ने शोक व्यक्त करते हुए परिजनों को हर संभव सहायता देने का भरोसा दिलाया।

# हनुमान बेनीवाल के घर का बिजली कनेक्शन काटा, 11 लाख से ज्यादा बकाया



## 24 न्यूज़ अपडेट

नागौर | राष्ट्रीय लोकतांत्रिक पार्टी (RLP) प्रमुख और नागौर सांसद हनुमान बेनीवाल के नागौर स्थित घर का बिजली कनेक्शन विद्युत विभाग ने बकाया राशि के चलते

काट दिया है। इसी मकान में पार्टी का दफ्तर भी संचालित होता है। जानकारी के अनुसार, इस मकान के बिजली कनेक्शन पर 11 लाख 61 हजार 545 रुपये का बकाया चल रहा था। बताया गया कि यह

मकान हनुमान बेनीवाल के भाई प्रेमसुख बेनीवाल के नाम पर है। विभाग की ओर से बकाया राशि को लेकर इससे पहले भी कई बार नोटिस जारी किए जा चुके थे। 8 नवंबर 2024 को अजमेर विद्युत वितरण निगम के नागौर शहर सहायक अभियंता कार्यालय से दो नोटिस भेजे गए थे। पहला नोटिस प्रेमसुख बेनीवाल के नाम था, जिसमें बकाया राशि 9 लाख 82 हजार 953 रुपये बताई गई थी। इस नोटिस पर पेन से नागौर सांसद हनुमान बेनीवाल का नाम भी बाद में लिखा गया था। नोटिस में चेतावनी दी गई थी कि 15 दिन में बकाया जमा नहीं करने पर कनेक्शन

काट दिया जाएगा और अवैध कनेक्शन या बिजली चोरी मिलने पर विजिलेंस की कार्रवाई होगी। इसी तरह दूसरा नोटिस शंकर लाल पुत्र रामदेव चौधरी के नाम जारी हुआ था। इस नोटिस में भी पेन से पूर्व विधायक नारायण बेनीवाल का नाम लिखा गया था। इस खाते पर 1 लाख 36 हजार 893 रुपये बकाया बताए गए थे। विभागीय कार्रवाई के बाद अब हनुमान बेनीवाल के घर और पार्टी कार्यालय का बिजली कनेक्शन काट दिया गया है। फिलहाल इस पूरे मामले पर बेनीवाल परिवार या पार्टी की ओर से कोई प्रतिक्रिया सामने नहीं आई है।

# EO-RO के 111 पदों पर हुआ सिलेक्शन:23 मार्च को हुआ था एजाम; पेपर लीक के कारण दोबारा हुई थी परीक्षा



## 24 न्यूज़ अपडेट

राजस्थान लोक सेवा आयोग (RPSC) ने अधिशाषी अधिकारी (EO) ग्रेड-4 और राजस्व अधिकारी (RO) ग्रेड-2 भर्ती परीक्षा-2022 का

फाइनल रिजल्ट जारी कर दिया है। यह परीक्षा पेपर लीक और नकल के कारण चर्चा में रही थी।

स्वायत्त शासन विभाग में EO के 90 और RO के 21 सहित कुल 111 पदों के लिए यह भर्ती निकाली गई थी। आयोग ने डॉक्यूमेंट वेरिफिकेशन

## खाटूश्यामजी जाने वाले श्रद्धालुओं के लिए स्पेशल ट्रेन:रेवाड़ी-रींगस और जयपुर-भिवानी के 11 और 31 ट्रिप, हर स्टेशन पर होगा ठहराव



## 24 न्यूज़ अपडेट

रेलवे ने खाटूश्यामजी दर्शन को आने-जाने वाले श्रद्धालुओं और यात्रियों की सुविधा के लिए रेवाड़ी-रींगस-रेवाड़ी और जयपुर-भिवानी-जयपुर रूट पर स्पेशल ट्रेनों का संचालन शुरू किया है। इस सेवा में जुलाई महीने में कुल 42 ट्रिप चलेगी। उत्तर-पश्चिम रेलवे के मुख्य जनसंपर्क अधिकारी शशि किरण ने बताया- इन ट्रेनों में सामान्य डिब्बों की संख्या ज्यादा रखी गई है ताकि अधिक से अधिक यात्रियों को यात्रा का मौका मिल सकें। रेवाड़ी- रींगस स्पेशल ट्रेन (09637) का संचालन 5 जुलाई, 6 जुलाई, 10 जुलाई, 12 जुलाई, 13 जुलाई, 19 जुलाई, 20 जुलाई, 21 जुलाई, 24 जुलाई, 26 जुलाई और 27 जुलाई को किया जाएगा। यह ट्रेन रेवाड़ी से सुबह 11:45 बजे रवाना होकर दोपहर 2:45 बजे रींगस पहुंचेगी। वापसी में रींगस से ट्रेन संख्या 09638 इन्ही तारीखों को दोपहर 3:05 बजे रवाना होकर शाम 6:20 बजे रेवाड़ी

पहुंचेगी। यह सेवा कुंड, काटवास, अटेली, नारनौल, अमरपुर जोरासी, निजामपुर, डबला, मांवड़ा, नीम का थाना, कांवट और श्रीमाधोपुर स्टेशनों पर ठहरेगी। इसमें कुल 10 डिब्बे रहेंगे, जिनमें 8 सामान्य श्रेणी और 2 गार्ड डिब्बे शामिल हैं। इसके अलावा जयपुर-भिवानी स्पेशल ट्रेन (09733) का संचालन प्रतिदिन 1 जुलाई से 31 जुलाई तक किया जा रहा है। यह ट्रेन सुबह 7:00 बजे जयपुर से रवाना होकर दोपहर 2:20 बजे भिवानी पहुंचेगी। वापसी में भिवानी से ट्रेन संख्या 09734 रोजाना शाम 4:05 बजे रवाना होकर रात 11:25 बजे जयपुर पहुंचेगी। यह ट्रेन देहरा का बालाजी, नींदर बेनाड़, चौमू सामोद, गोविंदगढ़ मलिकपुर, रींगस, श्रीमाधोपुर, कांवट, नीम का थाना, मांवड़ा, डबला, निजामपुर, नारनौल, अटेली, कुंड, रेवाड़ी, कोसली, झाड़ली और चरखी दादरी स्टेशनों पर रुकेगी। इसमें 11 डिब्बे रहेंगे, जिनमें 9 सामान्य श्रेणी और 2 गार्ड डिब्बे होंगे।

के लिए 309 अभ्यर्थियों की प्रोविजनल लिस्ट जारी की थी। डॉक्यूमेंट्स की जांच के बाद 111 पदों पर अंतिम चयन कर लिया गया है। परीक्षा के लिए कुल 4 लाख 37 हजार 870 अभ्यर्थियों ने आवेदन किया था। 23 मार्च को दोबारा आयोजित हुई परीक्षा में 1 लाख 20 हजार 574 अभ्यर्थी शामिल हुए थे।

## पेपर लीक-नकल के कारण निरस्त हो गई थी परीक्षा

आयोग सचिव रामनिवास मेहता ने बताया कि पहले यह परीक्षा 14 मई 2023 को आयोजित की गई थी। इसमें 1.96 लाख कैंडिडेट शामिल हुए थे। 311 अभ्यर्थियों की प्रोविजनल लिस्ट जारी की गई थी। लेकिन, पेपर लीक और नकल के कारण आयोग ने 25 अक्टूबर 2024 को परीक्षा निरस्त कर दोबारा कराने का निर्णय लिया। दोबारा परीक्षा 23 मार्च 2025 को आयोजित की गई थी।

## राजस्थान में स्कैंच-कूपन के नाम पर हो रहे साइबर फ्रॉड:लॉटरी निकलने का कॉल कर भेज रहे क्रूरियर, चार्ज के बहाने लाखों रुपए ऐंट रहे



## 24 न्यूज़ अपडेट

राजस्थान में स्कैंच कूपन के नाम पर साइबर फ्रॉड के मामले लगातार बढ़ रहे हैं। साइबर क्रिमिनल्स की ओर से बदलते तरीकों से सावधान रहने के लिए पुलिस मुख्यालय ने एडवाइजरी जारी की है। जिसमें वर्तमान में लॉटरी के नाम से हो रही ठगी से बचने का तरीका बताया है। साइबर क्राइम के एसपी शांतनु कुमार ने बताया कि ठग लोगों को फंसाने के लिए आजकल कॉल कर नामी कंपनी की तरफ से बोलना बताते हैं और आपका लक्की ड्रॉ और लॉटरी में चयन होना बताकर बातों में फंसाते हैं। इसके बाद आपके पते पर भारतीय डाक पोस्ट के जरिए एक लॉटरी का पत्र और स्कैंच कूपन भेजते हैं।

जब आपको यह क्रूरियर मिल जाता है तो ठग दोबारा कॉल करके कूपन को स्कैंच करने को कहते हैं। इसके बाद लॉटरी पत्र पर लिखे नंबरों पर कॉल

करने के लिए बोलते हैं और राशि दिलाने के लिए अलग-अलग तरह के चार्ज बताकर लाखों रुपए हड़प लेते हैं। आप किसी ठगी का शिकार होते हैं तो तुरंत साइबर हेल्पलाइन 1930 या <https://cyber-crime.gov.in> पर रिपोर्ट करें।राजस्थान पुलिस ने इस नई साइबर अपराध तकनीक से बचाव के लिए आम लोगों को निम्नलिखित सलाह दी है:

सबसे पहले यह सुनिश्चित करें कि आपने कोई लॉटरी टिकट खरीदा ही नहीं है तो आपको लॉटरी कैसे निकल सकती है? लॉटरी के विजेताओं की घोषणा हमेशा सार्वजनिक रूप से और कंपनियों की आधिकारिक वेबसाइट पर की जाती है। यदि आपको ऐसी कोई सूचना मिलती है, तो बिना देर किए संबंधित कंपनी की वेबसाइट पर जाकर इसकी सत्यता की जाँच करें। तुरंत रिपोर्ट करें: यदि आप इस प्रकार की धोखाधड़ी के शिकार होते हैं या आपको ऐसा कोई संदिग्ध कॉल/क्रूरियर मिलता है, तो इसकी सूचना तुरंत साइबर हेल्पलाइन नंबर 1930 पर दें। आप साइबर क्राइम रिपोर्टिंग पोर्टल [<https://cybercrime.gov.in>] पर भी ऑनलाइन शिकायत दर्ज कर सकते हैं या अपने निकटतम पुलिस स्टेशन/साइबर पुलिस स्टेशन में संपर्क करें।

## जयपुर के फेयर माउंट होटल में ईडी की छापेमारी: महादेव बेटिंग ऐप केस से जुड़ा नेटवर्क एक बार फिर रडार पर



## 24 न्यूज़ अपडेट

जयपुर। देशभर में तहलका मचा चुके महादेव बेटिंग ऐप घोटाले की जांच के सिलसिले में बुधवार को प्रवर्तन निदेशालय (ईडी) ने जयपुर के कूकस स्थित होटल फेयर माउंट में दबिश दी। यह कार्रवाई छत्तीसगढ़ रायपुर से आई ईडी टीम द्वारा की गई, जिसमें 420 किलो मावा जब्त करने के साथ-साथ महादेव ऐप केस से जुड़े कई संदिग्धों से पूछताछ की गई। सूत्रों के अनुसार, ईडी को इनपुट मिला था कि महादेव बेटिंग ऐप नेटवर्क से जुड़े कुछ लोग होटल फेयर माउंट में एक शादी समारोह के बहाने रुके हुए हैं। इसी सूचना के आधार पर ईडी की टीम ने छापा मारा और पीएमएलए (धन शोधन निवारण अधिनियम) के तहत पूछताछ शुरू की।

## अप्रैल में भी जयपुर में हुई थी कार्रवाई

यह कोई पहली कार्रवाई नहीं है। इससे पूर्व भी 16 अप्रैल को ईडी ने जयपुर के सोडाला क्षेत्र स्थित एपल रेजीडेंसी में ड्राई फ्रूट व्यापारी भरत दाधीच के फ्लैट पर छापा मारा था। साथ ही देशभर के 60 से अधिक ठिकानों पर एक साथ सर्च की गई थी, जिनमें छत्तीसगढ़, भोपाल, कोलकाता, दिल्ली और राजस्थान शामिल थे। जयपुर से मिले मनी लॉन्ड्रिंग और क्रिप्टो से जुड़े सबूत ईडी को जयपुर से मनी लॉन्ड्रिंग, क्रिप्टो करेंसी और शेल कंपनियों के उपयोग से जुड़े कई सबूत मिले हैं। सूत्रों का दावा है कि जयपुर के कई बड़े व्यापारी

## एजीटीएफ का राजस्थान में आतंक पर सर्जिकल स्ट्राइक: 14 अवैध हथियार और 1860 कारतूस सहित दो गिरफ्तार



## 24 न्यूज़ अपडेट

जयपुर 02 जून। राजस्थान में संगठित अपराध और अवैध हथियारों की कमर तोड़ने के लिए एंटी गैंगस्टर टास्क फोर्स ने प्रतापगढ़ पुलिस के साथ मिलकर एक बड़ी कार्रवाई को अंजाम दिया है। इस संयुक्त अभियान में 14 अवैध विदेशी और देशी हथियार, 1860 कारतूस और 10 मैगजीन का एक विशाल जखीरा बरामद किया गया है। पुलिस ने इस मामले में दो प्रमुख अपराधियों कुख्यात गैंगस्टर सलमान खान और उसके हथियार सप्लायर राकेश कुमार को गिरफ्तार किया है, जिससे राज्य में अवैध हथियारों के एक बड़े नेटवर्क का पर्दाफाश हुआ है।

## ऑपरेशन की रणनीति

एजीटीएफ के अतिरिक्त पुलिस महानिदेशक श्री दिनेश एम.एन. के निर्देशों और उप महानिरीक्षक पुलिस श्री योगेश यादव के कुशल मार्गदर्शन में इस विशेष अभियान को अंजाम दिया गया। अतिरिक्त पुलिस अधीक्षक सिद्धांत शर्मा के सुपरविजन एवं पुलिस निरीक्षक सुभाष सिंह के नेतृत्व में एसएसआई शंकर दयाल शर्मा, हेड कांस्टेबल सुरेश कुमार, कमल सिंह, कांस्टेबल नरेश कुमार, रतिराम एवं कांस्टेबल चालक सुरेश कुमार की एक टीम को आसूचना संकलन के लिए बांसवाड़ा, प्रतापगढ़ और चित्तौड़गढ़ की ओर रवाना किया गया था। गुप्त सूचनाओं और गहन आसूचना संकलन के बाद यह कार्रवाई की गई।

**रणनीति के तहत पहली गिरफ्तारी: हथियार सप्लायर राकेश पकड़ा गया**  
एडीजी श्री एमएन ने बताया कि 28 जून को छोटी सादड़ी थाना पुलिस ने झालावाड़ निवासी राकेश कुमार पुत्र कचरू राम (48) को छोटी सादड़ी-नीमच रोड से एक पिस्टल सहित गिरफ्तार किया था। राकेश, अवैध हथियार सप्लायर चेन का एक महत्वपूर्ण मोहरा था और उसकी गिरफ्तारी इस ऑपरेशन की पहली कड़ी साबित हुई। इस हथियार सप्लायर से एजीटीएफ टीम लगातार पूछताछ कर रही थी।

गैंगस्टर सलमान खान: अपराध मिला विरासत में राकेश से हुई पूछताछ ने पुलिस को अपराध की दुनिया के एक और बड़े नाम सलमान पुत्र शेरखान (38), निवासी नागदा, उज्जैन तक पहुंचाया। सलमान जो पहले से ही बांसवाड़ा जेल में फिरोती के एक मामले में बंद था की एजीटीएफ ने प्रोटेक्शन वारंट पर लिया। उससे की गई कड़ी पूछताछ ने कई चौंकाने वाले राज खोले।

सलमान ने बताया कि उसके पिता शेरखान पठान भी पुलिसकर्मी थे, लेकिन हत्या सहित अन्य

महादेव ऐप के नेटवर्क से जुड़े हुए हैं, और इनके खातों में संदिग्ध लेन-देन की जानकारी ईडी को मिली है। बीते छापा में ईडी को डिजिटल साक्ष्य, दस्तावेज, और संदिग्ध लेनदेन से जुड़े डाटा मिले थे।

## क्या है महादेव बेटिंग

## ऐप घोटाला?

महादेव बुक भारत में ऑनलाइन सट्टेबाजी के सबसे बड़े नेटवर्क में से एक बन चुका है। यह क्रिकेट, फुटबॉल और चुनाव जैसे आयोजनों

पर ऑनलाइन सट्टा लगाने की सुविधा देता है। इसका संचालन अवैध रूप से करोड़ों रुपये के लेन-देन के माध्यम से किया जाता रहा है।

## जूस बेचने से अरबों के सट्टा

## किंग बनने तक

इस नेटवर्क की शुरुआत छत्तीसगढ़ के भिलाई निवासी सौरभ चंद्राकर और उसके मित्र रवि उपपल ने की थी। सौरभ कभी भिलाई में ‘जूस फैक्ट्री’ नाम से दुकान चलाता था और रवि इंजीनियरिंग की नौकरी करता था। 2019 में दोनों दुबई चले गए और वहीं से इस नेटवर्क को ऑर्गेट करना शुरू किया। उन्होंने ‘महादेव बुक ऑनलाइन’ नाम से वेबसाइट और ऐप लॉन्च किया जिसे सोशल मीडिया, इन्फ्लुएंसर मार्केटिंग और दूसरे सट्टा प्लेटफॉर्म खरीदकर प्रचारित किया गया। ऐप से जुड़ चुके हैं 99 लाख से अधिक यूजर्स कोरोना काल और IPL जैसे आयोजनों के दौरान महादेव ऐप की लोकप्रियता में जबरदस्त उछाल आया। अनुमान है कि 2021 में ही इस ऐप के जरिए 2,000 करोड़ से अधिक की सट्टेबाजी हुई थी। कंपनी की वेबसाइट के अनुसार, फिलहाल 99 लाख से अधिक यूजर्स इस प्लेटफॉर्म से जुड़े हैं। यूजर्स को पैसे देकर गेम की लत लगाई जाती है और फर्जी बैंक खातों के जरिए ट्रांजेक्शन किए जाते हैं।

अपराधिक गतिविधियों में लिप्त रहे और अंततः पुलिस मुठभेड़ में मारे गए थे। पिता के नक्शेकदम पर चलते हुए सलमान ने कम उम्र में ही अपराध की दुनिया में कदम रख दिया था। स्कूल छोड़ने के बाद वह लड़ाई-झगड़ों में शामिल हो गया और अपनी 90 बीघा पैतृक जमीन होने के बावजूद प्रॉपर्टी डीलिंग के नाम पर विवादित जमीनों पर कब्जा करने लगा, जहाँ उसके “खौफ” का राज चलता था। दुबई का सफर और हथियारों का राज

से बचने के लिए सलमान ने निवास बदलकर फर्जी पासपोर्ट बनवाया और दुबई भाग गया था। पुलिस को सबसे महत्वपूर्ण जानकारी यह मिली कि दुबई जाने से पहले उसने अपने सभी अवैध हथियार दोस्त मोहम्मद नवाज निवासी रतलाम के पास 30 लाख रुपये की सिक्वोरिटी के तौर पर गिरवी रख दिए थे। उसका इरादा था कि जेल से छूटने के बाद वह इन्हें वापस ले लेंगा।

## बरामद हथियारों का जखीरा:

सलमान की निशानदेही पर पुलिस ने छोटी सादड़ी इलाके से भारी मात्रा में अवैध विदेशी और देशी हथियार व कारतूस बरामद किए हैं। इनमें शामिल हैं:

- \* 12 बोर पंप एक्शन गन: 1
- \* 22 बोर राइफल: 1
- \* 22 बोर रिवॉल्वर: 3
- \* 32 बोर ऑटोमैटिक माउजर: 1
- \* 32 बोर पिस्तौल: 8
- \* खाली मैगजीन: 10
- \* मैगजीन फिलर: 2
- \* विभिन्न बोर के कारतूस: 32 बोर (324), 32 ब्लैंक (112), 7.62 एमएम (166), 7.65 एमएम (909), 9 एमएम (88), 30-06 एमएम (20), 12 बोर पंप एक्शन गन के कारतूस (125), 12 बोर गन के कारतूस (20), .22 के कारतूस (96)।

सलमान पर पहले से ही मारपीट, धमकी, आर्म्स एक्ट, चोरी, हत्या के प्रयास, रंगदारी और एनडीपीएस एक्ट सहित दर्जनों गंभीर मुकदमे दर्ज हैं।

## ऑपरेशन में शामिल टीम

इस सफल अभियान को अंजाम देने वाली एजीटीएफ राजस्थान जयपुर टीम में पुलिस निरीक्षक सुभाष सिंह, एसएसआई शंकर दयाल शर्मा, हैड कांस्टेबल सुरेश कुमार, कमल सिंह, कांस्टेबल नरेश कुमार, रतिराम और सुरेश कुमार (चालक), वहीं पुलिस थाना छोटी सादड़ी की टीम में थानाधिकारी प्रवीण टांक, एसआई निर्भय सिंह, एसएसआई शिवराम गुर्जर, अर्जुन सिंह, भंवर सिंह, हैड कांस्टेबल सुरेश, महेश, रघुवीरसिंह, कांस्टेबल रामराज और तेजपाल ने महत्वपूर्ण भूमिका निभाई।

यह कार्रवाई राजस्थान में अवैध हथियार तस्करी के खिलाफ पुलिस की मजबूत प्रतिबद्धता को दर्शाती है और अपराधिक नेटवर्क पर लगाम लगाने की दिशा में एक महत्वपूर्ण कदम है। पुलिस अब इस मामले में आगे की जांच कर रही है ताकि इस नेटवर्क से जुड़े अन्य लोगों को भी कानून के दायरे में लाया जा सके।





## “गांव में इलाज ठप: दो महीने से बंद पड़ा उप स्वास्थ्य केंद्र “स्वास्थ्य व्यवस्था बेहाल: सलूंबर के गुड़ेल गांव में दो महीने से ताले में इलाज”



### 24 न्यूज अपडेट

सलूंबर जिले के गुड़ेल गांव में स्थित उप स्वास्थ्य केंद्र विगत दो महीनों से बंद पड़ा हुआ है, जिससे

एकमात्र स्वास्थ्य सुविधा है, लेकिन आम दिनों में केंद्र पूरी तरह बंद रहता है। स्थानीय समाजसेवी नाथू सिंह ने बताया कि उन्होंने इस संबंध में जनप्रतिनिधि संपर्क पोर्टल एवं सीएमएचओ को कई बार अवगत करवाया है, लेकिन अभी तक कोई सकारात्मक कार्रवाई नहीं हुई। उन्होंने मांग की है कि गांव की बड़ी आबादी को देखते हुए यहां तत्काल अस्थायी एनएम की नियुक्ति की जाए।

बीसीएमओ संपत मीणा ने स्थिति को स्पष्ट करते हुए कहा, “हमारे पास स्टाफ की भारी कमी है, जिस कारण फिलहाल वहां कोई व्यवस्था नहीं की जा सकी है।” गांव के लोग लगातार मांग कर रहे हैं कि इस स्वास्थ्य केंद्र को फिर से संचालन रूप से चालू किया जाए, ताकि उन्हें आवश्यक उपचार की सुविधा अपने गांव में ही उपलब्ध हो सके।

क्षेत्र के हजारों ग्रामीणों को प्राथमिक चिकित्सा सेवाओं से वंचित होना पड़ रहा है। करीब 10,000 से अधिक जनसंख्या वाले इस गांव में

## रुद्रप्रयाग बस हादसा : मयूरी सोनी का शव बरामद, बहन मौली अब भी लापता



### 24 न्यूज अपडेट

24 न्यूज अपडेट, उदयपुर। उत्तराखंड के रुद्रप्रयाग जिले में अलकनंदा नदी में गिरी बस हादसे में सूरत में रहने वाली उदयपुर मूल की मयूरी सोनी (24) का शव बुधवार को बरामद कर लिया गया। इससे पहले मयूरी के पिता ललित सोनी का शव रविवार को मिल चुका था। हादसे में मयूरी की बहन मौली सोनी अब भी लापता है। मयूरी का शव बुधवार को रुद्रप्रयाग के श्रीनगर डैम क्षेत्र, कीर्तिनगर (टिहरी गढ़वाल) में मिला। शव की पहचान परिवजनों द्वारा की गई। मयूरी के पिता ललित सोनी का अंतिम संस्कार सोमवार को उदयपुर के गोमुंदा में किया गया था। इस दर्दनाक हादसे में अब तक कुल सात लोगों की मौत हो चुकी है। मृतकों में उदयपुर के संजय सोनी, उनकी पत्नी चेतना सोनी, मध्य प्रदेश

के राजगढ़ निवासी विशाल सोनी (42), गौरी सोनी (41), सूरत निवासी डिमी (17), उदयपुर के गोमुंदा निवासी ललित सोनी और उनकी बेटी मयूरी सोनी शामिल हैं। हादसे में सिराही सेंट्रल को-ऑपरेटिव बैंक की सीनियर मैनेजर भी घायल हुई हैं। हादसा 26 जून को हुआ, जब राजस्थान, गुजरात और मध्य प्रदेश के 20 श्रद्धालु चार धाम यात्रा पर निकले थे। केदारनाथ से बद्रीनाथ जाते समय एक ट्रक ने उनकी बस को टक्कर मार दी। जिससे बस अनियंत्रित होकर अलकनंदा नदी में गिर गई। हादसे के बाद से राहत और बचाव कार्य लगातार जारी है। इस हादसे के बाद से रवि भावसार, उदयपुर (दूर ऑपरेटर), सुशीला सोनी, उदयपुर मौली सोनी, सूरत (मूल उदयपुर) चेप्पा, गुजरात कट्टा रंजना अशोक, मीरा रोड, महाराष्ट्र अब तक नहीं मिले हैं। प्रशासन और एसडीआरएफ की टीम लापता लोगों की तलाश में जुटी हुई है। हादसे में मृतकों के परिवारों में मातम पसरा है। स्थानीय प्रशासन ने परिवजनों से संपर्क कर शव सुपुर्द करने की प्रक्रिया जारी रखी है।

## बिनोली देख रही विवाहिता व उसके पति के साथ चार जनों ने की मारपीट, प्रकरण दर्ज

### 24 न्यूज अपडेट

24 न्यूज अपडेट, सागवाड़ा (जयदीप जोशी) नगर के निकटवर्ती बिजावाड़ा में एक पति-पत्नी गांव में निकल रहे बिनोली को देख रहे थे की गांव के ही चार जनों में आकर विवाहित के कपड़े खिंचने लगे पति छुड़ा ने आया तो उसके साथ मारपीट कर जान से मारने की धमकी देने का प्रकरण दर्ज कराया। थाना प्रभारी मदनलाल खटीक ने बताया की नगर के निकटवर्ती बिजावाड़ा निवासी विवाहिता महिला ने रिपोर्ट देते हुए बताया की दिनांक 24 फरवरी 2025 रात्री में करीब 9:30 बजे बीजावाड़ा स्कूल के पास अपने पति के साथ खड़ी होकर गांव से निकला बिनोला देख रहे थे की गांव के ही

## मकान निर्माण हेतु प्लाट पर सफाई कर रहे व्यक्ति के साथ मारपीट करने का प्रकरण दर्ज



### 24 न्यूज अपडेट

24 न्यूज अपडेट, सागवाड़ा (जयदीप जोशी) नगर के निकटवर्ती डोली फलातेड निवासी एक 32 वर्षीय युवक ने डोली निवासी तीन जनों के विरुद्ध मकान निर्माण हेतु प्लाट पर सफाई कर रहे व्यक्ति व मजदुरी लोगो से मारपीट करने का इस्तीफा रिपोर्ट दर्ज कराई। थाना प्रभारी मदनलाल खटीक ने बताया की डोली फलातेड निवासी मंगन 32 पुत्र सतीशचन्द्र मोर ने इस्तीफा रिपोर्ट दर्ज कराते हुए बताया दिनांक 25 फरवरी 2025 को अपने मकान निर्माण हेतु

प्लाट पर साफ सफाई एवं चारो और परकोटा निर्माण हेतु नींव खोदने का कार्य करवा रहा था की अशोक पुत्र मनोज मोर, जितेन्द्र पुत्र लक्ष्मण मोर एवं अन्य व्यक्ति मोटर साईकिल पर गाली गलौच करने लगे और कहने लगे कि तु यहा सफाई क्यों करवा रहा है यह जमीन हमारी है अगर तुने या तेरे परिवार के सदस्यो ने भी इस जमीन पर पैर भी रखा तो जान से मार दुंगा तेरे परिवार के सदस्यो ने भी इस जमीन पर पैर रखा तो जान से मार दुंगा। अनुसंधान हेड कानि.मयदीप किसे करेगें।

## 5 से 7 जुलाई तक उदयपुर में आयोजित होगा तीन दिवसीय “सुकून हेल्थ मेला”



### 24 न्यूज अपडेट

उदयपुर। रोटरी क्लब ऑफ उदयपुर मीरा द्वारा 5 से 7 जुलाई तक तीन दिवसीय “सुकून हेल्थ मेला” का आयोजन फील्ड क्लब, उदयपुर में किया जा रहा है। प्रतिदिन सुबह 9 बजे से शाम 6 बजे तक चलने वाले इस मेले में एलोपैथी, आयुर्वेद, होम्योपैथी और नेचुरोपैथी चिकित्सा पद्धतियों के विशेषज्ञ निःशुल्क स्वास्थ्य जांच एवं परामर्श देंगे। कार्यक्रम में मुख्य अतिथि राजसमंद विधायक दीपति करिण माहेश्वरी तथा संभागीय आयुक्त प्रज्ञा केवलरमानी उपस्थित रहेंगी।

### हर उम्र, हर जरूरत के लिए एक ही मंच पर स्वास्थ्य समाधान

रोटरी क्लब मीरा की अध्यक्ष डॉ. रेखा सोनी ने बताया कि परियोजना सुकून के अंतर्गत यह मेला गर्भधारण से लेकर वृद्धावस्था तक, जीवन के प्रत्येक चरण के लिए आवश्यक शारीरिक, मानसिक एवं जीवनशैली परामर्श उपलब्ध

दिलीप पुत्र जीवण पाटीदार, जीवण पुत्र देवेंग पाटीदार, कचरू पुत्र पेमजी पाटीदार व कोदरा पुत्र देवेंग पाटीदार निवासी बिजावाड़ा हम सलाह होकर आये तथा दिलीप पाटीदार व जीवण पाटीदार ने आकर मेरी साडी कपडे खिंचने लगे जिस पर पति बिच बचाव करने की कोशीश की तो उक्त सभी ने मिलकर मारपीट की मेरे साथ जबरेदस्ती करने का प्रयास करते हुए साडी खिचकर हटा दी व थप्पड़ो से मारपीट की जिस पर ठाकरडा निवासी दो जनों ने बिच बचाव किया जिस पर उक्त लोगो ने उठाकर भगा ले जाने की धमकी देते हुए पति को जान से मार देने की धमकी दी। पुलिस ने प्रकरण दर्ज कर जांच एएसआई सुरेश कुमार भोई के जिम्मे कि गई।

कराएगा। इस आयोजन में 50 से अधिक विशेषज्ञ डॉक्टरों की टीम भाग लेगी। गर्भधारण से पूर्व परामर्श - संतान प्राप्ति में कठिनाई महसूस कर रहे दंपतियों के लिए प्रजनन परामर्श, गर्भ संस्कार प्रशिक्षण, मानसिक सहयोग तथा समग्र चिकित्सा उपलब्ध होगी। विशेषज्ञों में प्रसूति एवं स्त्रीरोग चिकित्सक, नैदानिक मनोवैज्ञानिक, गर्भ संस्कार प्रशिक्षक शामिल रहेंगे। 0-21 वर्ष के बच्चों और युवाओं के लिए चरणबद्ध देखभाल- क्लब की सचिव कविता बल्लवा ने बताया कि अंकुरण (0-7 वर्ष), नवोदय (7-14), लाल चुप्पी तोड़ (14-21), उड़ान (21-28) जैसे आयु-चरणों के अनुसार विशेष सत्र होंगे। इसमें बाल रोग विशेषज्ञ, स्कूल काउंसलर, डिजिटल व्यसन मुक्ति विशेषज्ञ, करियर गाइडेंस एक्सपर्ट, किशोर रोग चिकित्सक परामर्श देंगे। वरिष्ठ नागरिकों के लिए “सांझी छांव” सेवा- 60 वर्ष से अधिक आयु वालों के लिए एक्स्प्रेसर, प्राकृतिक चिकित्सा, वृद्धजन परामर्श, और दीर्घकालिक पीड़ा प्रबंधन जैसी सेवाएं उपलब्ध रहेंगी। उद्देश्य है — दवा रहित आराम और आत्मिक सुकून देना।

“जहां दवा जरूरी हो, वहां चिकित्सा - अन्यथा सुकून से उपचार” डॉ. रेखा सोनी ने कहा कि परियोजना सुकून का मूल उद्देश्य यह है कि यदि केवल जीवनशैली सुधार, ध्यान और मानसिक संतुलन से राहत संभव है, तो दवा से परे भी समाधान अपनाए जाएं। उन्होंने कहा, “स्वास्थ्य सिर्फ दवाओं से नहीं, बल्कि समग्र जागरूकता और भावनात्मक संतुलन से आता है।” इस अवसर पर विजयलक्ष्मी गलूण्डिया, डॉ. सीमा सिंह भाटी, सुषमा कुमावत, स्नेहा के. शर्मा, कुसुम मेहता सहित रोटरी मीरा की अनेक सदस्याएं आयोजन के सफल बनाने में जुटी हुई हैं।

## रिटायर्ड सीसीएफ राहुल भटनागर को टाइगर कंजर्वेशन बैठक में अध्यक्षता का अवसर



### 24 न्यूज अपडेट

उदयपुर | सेवानिवृत्त मुख्य वन संरक्षक (CCF) और ग्रीन पीपल सोसाइटी के अध्यक्ष राहुल भटनागर को भारत सरकार के पर्यावरण, वन एवं जलवायु परिवर्तन मंत्रालय के अधीनस्थ राष्ट्रीय व्याघ्र संरक्षण प्राधिकरण (NTCA) द्वारा आयोजित क्षेत्रीय टाइगर कंजर्वेशन समीक्षा बैठक में अध्यक्षता का अवसर मिला। यह महत्वपूर्ण बैठक 1 जुलाई 2025 को महाराष्ट्र के ताडोबा अंधारी टाइगर रिजर्व में सम्पन्न हुई। इसमें मध्य भारत के पाँच प्रमुख राज्यों — मध्यप्रदेश, महाराष्ट्र, ओडिशा, छत्तीसगढ़ और छत्तीसगढ़ के फील्ड डायरेक्टरों ने भाग लिया। बैठक में इन राज्यों में बाघ संरक्षण की वर्तमान स्थिति, चुनौतियों और

भविष्य की रणनीतियों पर गहन विमर्श किया गया। भटनागर, जो वर्तमान में राष्ट्रीय व्याघ्र संरक्षण प्राधिकरण के विशेषज्ञ सदस्य भी हैं, को उनके दीर्घ अनुभव और वन्यजीव संरक्षण के प्रति सक्रिय भूमिका के चलते इस बैठक की अध्यक्षता हेतु आमंत्रित किया गया था। बैठक में भटनागर ने बाघों के संरक्षण के साथ-साथ वन्यजीव आवासों की सुरक्षा, सामुदायिक सहभागिता, पारिस्थितिकी तंत्र संतुलन और तकनीकी नवाचारों की जरूरत पर बल दिया। उन्होंने डिजिटल ट्रैकिंग, कैमरा ट्रैपिंग, मानव-पशु संघर्ष के समाधान और कोर एवं बफर जोन में पारिस्थितिक सुधार के लिए ठोस रणनीतियों को अपनाने का सुझाव दिया। भटनागर ने कहा कि विभिन्न परियोजनाओं से जुड़े फील्ड अधिकारियों और कार्मिकों की समस्याओं का समाधान प्राधिकरण के सहयोग से किया जाएगा। साथ ही फील्ड में किए जा रहे नवाचारों को देश की अन्य व्याघ्र परियोजनाओं में लागू करने की दिशा में भी सकारात्मक पहल की जाएगी। बैठक में भाग लेने वाले अधिकारियों ने भी अपने अनुभव साझा किए और क्षेत्रीय बाघ संरक्षण योजनाओं को और अधिक प्रभावी बनाने के सुझाव दिए।

## सामाजिक संवाद और सामंजस्य से दूर होगा तनाव : डॉ. सोमानी



### 24 न्यूज अपडेट

उदयपुर | परिवार और समाज में संवाद व सामंजस्य की निरंतरता से तनाव और निराशा को दूर किया जा सकता है। आधुनिक जीवनशैली में बढ़ती अपेक्षाओं, अकेलेपन और संवाद की कमी के बीच यदि हम रिश्तों में सकारात्मकता और आत्मीयता बनाए रखें, तो न केवल मानसिक बल्कि शारीरिक स्वास्थ्य भी बेहतर बना रह सकता है। यह विचार महेश सेवा संस्थान, चित्रकूट नगर द्वारा डॉक्टरों से और सीए डे के उपलक्ष्य में आयोजित विशेष व्याख्यान में व्यक्त किए गए। महेश पब्लिक स्कूल सभागार में आयोजित इस कार्यक्रम में मुख्य वक्ता के रूप में न्यूरोसर्जन और रवीन्द्र नाथ टैगोर मेडिकल कॉलेज के

गोल्ड मेडलिस्ट डॉ. पूनमिया ने बताया कि वर्तमान पंकज सोमानी ने “तनाव एवं निराशा की जिंदगी में सुकून कैसे पाएं” विषय पर सारगर्भित व्याख्यान दिया। डॉ. सोमानी ने कहा कि आधुनिक जीवनशैली, व्यस्त दिनचर्या, सामाजिक संवाद की कमी और बढ़ती अपेक्षाएं मानसिक तनाव के प्रमुख कारण हैं। उन्होंने सुझाव दिया कि तनावमुक्त जीवन के लिए आत्म-विश्लेषण, समय प्रबंधन, माइंडफुलनेस, योग और सामाजिक जुड़ाव जैसी आदतों को अपनाना बेहद जरूरी है। इस अवसर पर चार्टर्ड अकाउंटेंट और कानून विशेषज्ञ विमल पूनमिया ने “वसीयत व पारिवारिक समझौता” विषय पर व्यावहारिक जानकारी दी। उन्होंने कहा कि समय रहते वसीयत तैयार करना और पारिवारिक विवादों को आपसी समझ से सुलझाना, परिवार की शांति और सामाजिक सामंजस्य बनाए रखने के लिए अत्यंत आवश्यक है।

पूनमिया ने बताया कि वर्तमान में भारतीय न्यायालयों में लंबित मामलों की संख्या इतनी अधिक है कि यदि आज से एक भी नया मामला न आए, तब भी सभी मामलों को सुलझाने में 300 साल से अधिक का समय लगेगा। इसलिए पारिवारिक मामलों को अदालत तक पहुँचने देने से पहले समझदारी से सुलझा लेना चाहिए। कार्यक्रम की अध्यक्षता संस्थान अध्यक्ष राजेश राठी ने की। इस अवसर पर 29 चिकित्सकों और 45 चार्टर्ड अकाउंटेंट्स को प्रशंसा पत्र देकर सम्मानित किया गया। कार्यक्रम में संस्थान के उपाध्यक्ष जितेंद्र ईनाणी, लक्ष्मीकांत मूंदड़ा, सह सचिव संजय मालीवाल, सह कोषाध्यक्ष भगवतीलाल धुप्पड़, रामबाबू खटोड़, दामोदर खटोड़, बृजमोहन सोनी, अनिल दाखेड़ा, स्वयंनारायण गुप्ता, राकेश काबरा, नरेंद्र लावटी, द्वारका प्रसाद सोमानी सहित बड़ी संख्या में गणमान्यजन मौजूद रहे। कार्यक्रम का संचालन संस्थान के कोषाध्यक्ष हितेश भदादा ने किया और आभार सचिव ललित प्रसाद माहेश्वरी ने प्रकट किया।

## बामणिया स्कूल में फिर गिरा छत से प्लास्टर, बच्चे बाल बाल बचे



### 24 न्यूज अपडेट

निम्बाहेडा। शंभूपुरा ग्राम पंचायत के राजकीय उच्च माध्यमिक विद्यालय बामणिया में मंगलवार को सुबह फिर से छत का प्लास्टर गिरा गनीमत रही कि कोई अनहोनी नहीं हुई।

बता दी कि इस विद्यालय में पिछले 3 साल से कक्षा कक्ष ओर बरामदे की छते क्षतिग्रस्त हो रही यहाँ कई बार छतों से प्लास्टर गिरा है, छतों में लगे सरिये दिखाई दे रहे इसे लेकर विद्यालय द्वारा शिक्षा विभाग और पंचायत को लिखित ओर मौखिक कई बार सूचित कर दिया लेकिन लगता है जिम्मेदार भी किसी बड़े हादसे के इंतजार में है जिसके चलते कोई यहाँ आकर देखने वाला तक नहीं, मंगलवार सुबह हुई घटना में अगर यह प्लास्टर थोड़ी देर के बाद गिरता तो वही बच्चे द्वारा प्रार्थना की जाती है, उस समय गिरता तो बच्चे चोटिल होते या कोई बड़ा हादसा भी हो सकता था, बार बार ऐसी घटना होने के बाबजूद किसी का इस ओर ध्यान नहीं देना विभागीय ओर स्थानीय पंचायत की व्यवस्थाओं की पील खोल रहा है।

ग्रामीणों ने लम्बे समय से क्षतिग्रस्त विद्यालय की छतों पर ध्यान नहीं देने और सही नहीं करवाने की स्थिति पर रोष प्रकट करते हुए जल्द रिपेयरिंग करवाने की मांग कि ऐसा नहीं होने पर विद्यालय को ताला लगाकर प्रदर्शन करने की चेतावनी दी है।

## समाचार भेजने के लिए हमारी मेल आई-डी पर संपर्क करें -

desk24newsupdate@gmail.com